

# રાજકોટમાં "કરુણા અભિયાન-૨૦૨૬" અંતર્ગત કંટ્રોલ રૂમનું વન અને પર્યાવરણ મંત્રીના હસ્તે ઉદઘાટન કરાયું

ઘવાયેલા પક્ષીઓની સારવાર માટે ૧૬ જેટલા કંટ્રોલ રૂમ કાર્યરત રહેશે

રાજકોટ, રાજ્યભરમાં ઉત્તરાયણનાં તહેવાર ઉમંગપૂર્વક ઉજવાતો હોય છે, પરંતુ આ દરમિયાન પતંગની દોરીથી પક્ષીઓને ઈજા થવાના અને મૃત્યુ થવાના સંખ્યાબંધ બનાવો બનતા હોય છે. આવા બનાવો નિવારવા તથા ઈજા પામેલ પક્ષીઓને બચાવવા માટે રાજ્ય સરકાર દ્વારા જીવદયાપ્રેમી મુખ્યમંત્રી ભુપેન્દ્રભાઈ પટેલની પ્રેરણાથી તથા વનમંત્રી અર્જુનભાઈ મોઢવાડિયા, પશુપાલન મંત્રી જીતુભાઈ વાઘાણી ના માર્ગદર્શનમાં 'કરુણા અભિયાન' શરૂ થઈ ચુક્યું છે.



શરૂ કર્યા અને જેમણે રાજ્ય સરકારને પણ આ કરુણા અભિયાન માટે પ્રેરીત કરી અને તેથી જ રાજ્ય સરકાર દ્વારા પણ જે સંસ્થાના નામે કરુણા અભિયાન શરૂ થયું, તેવી રાજકોટની શ્રી કરુણા ફાઉન્ડેશન ટ્રસ્ટ—એનીમલ હેલ્પલાઈનને ૩૬૫ દિવસ, ૨૪ કલાકના જીવદયાના મહાયજ્ઞ માટે રાજ્ય સરકાર વતી અભિનંદન પાઠવ્યા હતા.

આ પ્રસંગે મનીષભાઈ રાડિયા, સદભાવના વૃદ્ધાશ્રમના વિજયભાઈ ડોબરિયા, પરસોતમભાઈ પટેલ, સેતુરભાઈ દેસાઈ, સગીભાઈ શાહ તથા (અર્હમ સેવા યુવા ગ્રુપની સાથી ટીમ),

પશુપાલન વિભાગના રિજનલ ડાયરેક્ટર ડૉ. ગોહિલ સાહેબ, ડીસીએફ યુવરાજસિંહ ઝાલા, પ્રદ્યુમન પાર્ક જૂના ડૉ. હિરપરા, ઓર્ગન ડોનેશન ફાઉન્ડેશનના ભાવનાબેન મંડલી, રાજકોટ મહાનગર પાલિકાના વેટરનરી ઓફિસર ડૉ. ઉપેન્દ્ર પટેલ સાહેબ, નેચર એડવેન્ચર ક્લબના ભરતભાઈ સુરેજા, ચંદ્રશભાઈ પટેલ (કિશાન ગૌશાળા) સાહેબ ઉપસ્થિત રહ્યા હતા.

'કરુણા અભિયાન ૨૦૨૬' અંગેની વિશેષ માહિતી માટે મિતલ ખેતાણી (મો: ૯૮૨૪૨૨૯૮૮૮, પ્રતિક સંઘાણી (મો. ૯૯૯૮૦૩૦૩૯૩) તથા એનીમલ હેલ્પલાઈન (મો-૯૮૯૮૦૧૯૦૫૯/૯૯૯૮૪૯૯૫૪) નો સંપર્ક કરવો.

# રાજકોટ પતંગના પર્વ અંતર્ગત ઈજાગ્રસ્તોને સારવાર આપવા સિવિલ હોસ્પિટલમાં ખાસ ઈમર્જન્સી સુવિધા ઉભી કરાઈ



રાજકોટ, મકર સંક્રાંતિના તહેવારના દિવસે પતંગના દોરાથી ઈજા થવાના કે પછી ધાબા પરથી પડી જવાના, પતંગો લુંટીતી વખતે અકસ્માત નડવાના બનાવો વધી જતાં હોય છે અને સિવિલ હોસ્પિટલ ખાતે મોડી સાંજ સુધી આ પ્રકારના દર્દીઓ વધુ

પ્રમાણમાં આવતાં હોય છે. આ માટે તબિબી અધિકારક ડૉ. મોનાલી માકડીયા, આરએમઓ ડૉ. દુસરા સહિતની ટીમે ખાસ ઈમર્જન્સી સારવારની વ્યવસ્થા ઉભી કરી છે.

આ માટે બે ઈએનટી સર્જન, બે મેડીકલ ઓફિસર, બે ઓર્થોપેડીક સર્જન ઈમર્જન્સી ઈમર્જન્સી વોર્ડની બાજુમાં જ આવેલા મીની ઓપરેશન થીએટરમાં જરૂર પડયે તુરત જ ઓપરેશન કરવામાં આવશે. દર વર્ષે સંક્રાંતિ પર આ પ્રકારના કેસ વધી જતાં હોઈ તંત્રવાહકોએ અગાઉથી જ વ્યવસ્થા ગોઠવી રાખી છે.

# રાજકોટ ફેમિલિ કોર્ટના પ્રિન્સીપાલ જજ તરીકે નિમાયેલ ડી.એચ.સિંઘનો વેલકમ કાર્યક્રમ યોજાયો

ફેમિલિ કોર્ટ સાથે જોડાયેલા વકીલો દ્વારા સ્વાગત-સન્માન કાર્યક્રમ



રાજકોટ, તાજેતરમાં ગુજરાત હાઈકોર્ટ દ્વારા રાજકોટ ખાતે ફેમિલિ કોર્ટના ડી. એચ. સિંઘની પ્રિન્સીપાલ જજ તરીકે ટ્રાન્સફર થતાં ડિસ્ટ્રીક્ટ બાર એસોસિયેશન દ્વારા ફેમિલિ કોર્ટના પ્રિન્સીપાલ જજ શ્રી મહેન્દ્રસિંઘનાં સ્વોગતનો કાર્યક્રમ યોજાયો હતો.

આ કાર્યક્રમમાં ડી.એચ. સિંઘ રાજકોટના એડવોકેટ અમિતભાઈ જોષી, પુર્વ મેયર ભાવનાબેન જોષીપુરા, રજનીબા રાણા, નયનાબેન ચૌહાણ, જ્યેન્દ્ર ગોંડલિયા, સંદિપ અંતાણી, મિનાક્ષીબેન ત્રિવેદી, કિર્તિભાઈ પારેખ, ગૌતમ પરમારે પુષ્પ ગુપ્ત અને સુતરના સુકનવતા તિરંગા હારથી સ્વાગત કરેલ.

આ કાર્યક્રમમાં રાજકોટ શહેરમાં ફેમિલિ કોર્ટમાં પ્રેક્ટિસ કરતા આશરે ૨૫૦થી વધુ વકીલો ઉપસ્થિત રહેલા. આ કાર્યક્રમમાં ડી. એચ. સિંઘ ફેમિલિ કોર્ટના તમામ પ્રકારના પ્રશ્નોનું તરત નિરાકરણ લાવવા બાંહેધરી આપતાની સાથે વિવિધ યુકાદાઓથી વકીલોને માહિતગાર કરેલા હતા.

# રાજકોટમાં નારી શક્તિ ઉદ્યોગ સંવાદ સેમીનાર યોજાયો

મહિલાઓની વધતી ભાગીદારી પર તજજ્ઞો દ્વારા ગહન સંવાદ

રાજકોટ, રાજકોટની મારવાડી યુનિવર્સિટી ખાતે 'વાઈબ્રન્ટ ગુજરાત રિજનલ કોન્ફરન્સ'ના માગરૂપે 'નારી શક્તિ ઉદ્યોગ સંવાદ: એમ્પાવરિંગ વિમેન, પ્રમુખ અંબાલી ભરતભાઈ, નયનભાઈ વ્યોસ, હરેશ પરસોડા તથા સહાયક હર્ષદ ભાર્યા અને નિતિશ કથીરીયા, સેક્રેટરી નયનાબેન ચૌહાણ અને અધિન ગોસાઈ વિગેરેએ શુભેચ્છાઓ પાઠવી છે. આ કાર્યક્રમનું સફળ સંચાલન પ્રમુખ નરેન્દ્રસિંહ જોશીએ કરેલ હતું.



આર્થિક પ્રવૃત્તિઓમાં મહિલાઓની વધુમાં વધુ ભાગીદારી પર ભાર મૂક્યો હતો અને સરકારની પ્રોત્સાહક નીતિઓની માહિતી આપી હતી.

આ સેમિનારમાં પવ્વશ્રી કલ્પના સરોજની 'એન્ટરપ્રિન્યોરશિપ અગેન્ડ ઓલ ઓડ્રેસ' વિષય પરની સંઘર્ષગાથા રજૂ હતી. તેમણે શૂન્યમાંથી સર્જન કરવાની પોતાની સફર વર્ણવી મહિલાઓને પ્રતિકૂળ સંજોગોમાં પગલું રહીને ઉદ્યોગ ક્ષેત્રે આગળ વધવા પ્રોત્સાહિત કર્યા હતા. તે બીજી તરફ, સામાજિક ઉદ્યોગ સાહસિક પાંખીબેન રબારીએ ગ્રામીણ હસ્તકલાને 'શાર્ક ટેક' જેવા વૈશ્વિક મંચ સુધી પહોંચાડી

સ્થાનિક કલાના માધ્યમથી મહિલા ઉત્થાનનો નવો માર્ગ ધિંધ્યો હતો. વિશેષ પેનલ ડિસ્કશન 'બ્રેકિંગ બેરિયર્સ'માં સંરક્ષણ, લોજિસ્ટિક્સ અને ટેકનોલોજી જેવા બિન-પરંપરાગત ક્ષેત્રોમાં મહિલાઓના વધતા પ્રભાવ પર ચર્ચા કરવામાં આવી હતી. આંતરરાષ્ટ્રીય એન્જિનિયરિંગ અનુભવ ધરાવતા

પ્રીતિ પટેલે રાજકોટમાં સ્થિત 'રાશ્પિયન એન્ટરપ્રાઈઝ' વિશે વિગતો આપતા જણાવ્યું કે, દેશદાઝની ભાવના સાથે તેમની કંપની સ્મોલ આર્સ વેપન સિસ્ટમ અને ડ્રોન ટેકનોલોજી જેવા સંરક્ષણ ઉત્પાદનો પર કાર્યરત છે. 'મેક ઈન ઈન્ડિયા' હેઠળ મહિલાઓના સહયોગથી નિર્મિત આ અત્યાધુનિક હથિયાર પ્રણાલીઓ ટૂંક સમયમાં બજારમાં આવશે, જે રક્ષણ ક્ષેત્રે નારીશક્તિની ક્ષમતા પુરવાર કરશે.

# રાજકોટ મહાજનશ્રીની પાંજરાપોળના હોદ્દેદારો દ્વારા દાનની જોળી છલકાવવા માટે અપીલ

રાજકોટ, ૧૩૦ વર્ષ જૂની જીવદયા નાં મંદિર સમી રાજકોટ મહાજનશ્રીની પાંજરાપોળમાં હાલમાં વૃદ્ધ, અસક્ત, બીમાર, નિરાધાર ગાય, વાછરડા, ઘેટા, બકરા આદિ અબોલ ૫૦૦૦ થી વધારે પશુ પક્ષીઓ આશ્રય હેઠળ છે. જેનો દૈનિક નિભાવ ખર્ચ સરેરાશ ૧,૬૨,૦૦૦/- આવી રહેલ છે. મકરસંક્રાંતિ તારીખ ૧૪/૧/૨૬ થી પહેલાં નાં ઉત્કૃષ્ટ દાનના દિવસે રાજકોટ મહાજનશ્રીની પાંજરાપોળના રાજકોટ શહેરની અંદર અલગ અલગ ૧૩૫ જગ્યાએ મંડપો નાખવા હોય જેની વિગત આ પ્રમાણે છે. તો સૌ જીવદયાપ્રેમીઓને મંડપની મુલાકાત લેવા નમ્ર અપીલ છે. ફક્ત ચેક ડિપોઝિટ ખાતા નંબર, રાજકોટ

મહાજન પાંજરાપોળ બેંક ઓફ ઈન્ડિયા ખાતા નંબર ૩૧૦૧૧૦૧૦૦૦૧૧૩૯૨ છે. ફોન નંબર ૦૨૮૧-૨૪૫૭૦૧૯, ૨૪૫૮૯૭૬ છે. વધુ વિગત માટે પાંજરાપોળના મેનેજર ભાવેશભાઈ જલુ ૯૬૩૮૪૩૦૩૦૦ નો સંપર્ક કરી શકાય છે. સમગ્ર જાહેર જનતાને આ સમયે અબોલ જીવ માટે રાજકોટમાં મહાજનશ્રીની પાંજરાપોળમાં આશ્રય લેતા અબોલ જીવો માટે દાનની જોળી છલકાવવા માટે શ્રી શ્રેયાંસભાઈ વિરાણી, શ્રી કરણભાઈ શાહ, શ્રી મુકેશભાઈ ભાટવીયા, શ્રી પંકજભાઈ કોઠારી, શ્રી સુમનભાઈ કામદાર વગેરે દ્વારા અપીલ કરવામાં આવેલ છે.

# સૌરાષ્ટ્ર યુનિવર્સિટીમાં સ્વામી વિવેકાનંદજીની જન્મજયંતિ "રાષ્ટ્રીય યુવા દિવસ"ની ઉજવણી કરવામાં આવી



રાજકોટ, સૌરાષ્ટ્ર યુનિવર્સિટીમાં આજે સ્વામી વિવેકાનંદજીની જન્મજયંતિ "રાષ્ટ્રીય યુવા દિવસ"ની ઉજવણી કરવામાં આવી કુલપતિ પ્રોફે. ઉત્પલભાઈ જોશીએ કેમ્પસ સ્થિત સ્વામી વિવેકાનંદજીની પ્રતિમાને પુષ્પાંજલિ અર્પણ કરી હતી. આ તકે સૌરાષ્ટ્ર યુનિવર્સિટીના કુલપતિ પ્રોફે. ઉત્પલભાઈ જોશીએ જણાવ્યું હતું કે સ્વામી

વિવેકાનંદજી યુવાનોના પથદર્શક અને પ્રેરણાશાસ્ત્રી છે. યુવાનો સ્વામી વિવેકાનંદજીના જીવનમાંથી પ્રેરણા લે અને ધ્યેય પ્રાપ્ત સુધી મંડયા રહે. સફળતાનો કોઈ શોર્ટકટ નથી હોતો. યુવાનોએ અભ્યાસમાં રૂચી કેળવી પોતાનામાં રહેલા કોશલ્યને પારીખ મહેનત કરી સફળતા મેળવવા કાર્ય કરવું જોઈએ. સૌરાષ્ટ્ર યુનિવર્સિટી પરિસરમાં

વિદ્યાર્થીઓ દ્વારા સ્વામી વિવેકાનંદજીના જીવન આધારિત પોસ્ટર પ્રદર્શન રાખવામાં આવેલ હતું. આ પ્રસંગે બોર્ડ ઓફ મેનેજમેન્ટના સભ્યો, કાર્યકારી કુલસચિવ ડૉ. મનીષભાઈ ધામેયા, એકઝીક્યુટીવ કાઉન્સિલના સભ્યો, ભવનોના અધ્યક્ષશ્રીઓ, શૈક્ષણિક-બીનશૈક્ષણિક કર્મચારીઓ તથા બહોળી સંખ્યામાં વિદ્યાર્થીઓ ઉપસ્થિત રહ્યા હતા.

# રાજકોટ શહેરમાં એક સપ્તાહમાં શરદી-તાવ-ઉધરસ-ઝાડા-ઉલ્ટીના ૨૦૫૨ દર્દીનો ધાયા મનપા દ્વારા ૧૭૩૪૨ ઘરોમાં પોરાનાશક કામગીરી: મચ્છર ઉત્પત્તિ સબબ ૧૯૭ ને નોટીસ

રાજકોટ, રાજકોટ શહેરમાં મિશ્ર ઋતુ વચ્ચે રોગચાળાનો પગપેસારો થોડો ઘટ્યો છે. મનપાના આરોગ્ય વિભાગમાં આ સપ્તાહે શરદી, તાવ, ઝાડા, ઉલ્ટીના ૨૦૫૨ થી વધુ દર્દી નોંધાયા છે. મચ્છરજન્ય રોગના કેસ નોંધાયા નથી. આ અંગે મ્યુ. કોર્પોરેશનની સત્તાવાર માહિતી મુજબ તા.૫ થી ૧૧ જાન્યુ. સુધીમાં નોંધાયેલ રોગચાળાના કેસની વિગત જોતાં શરદી તાવના ૨૦૫૨ થી વધુ કેસ નોંધાયા છે.

શહેરમાં શરદી-ઉધરસના કેસ ૧૦૮૩ તેમજ સામાન્ય તાવના ૭૨૫ અને ઝાડા ઉલ્ટીના કેસ ૪૫૪ તથા ટાઈફોઈડના ૧ તેમજ કમળાના ૪ કેસ નોંધાયા છે. રોગચાળા દ્વારા ઉભા થતા જાહેર આરોગ્ય પડકારને પહોંચી વળવા માટે રાજકોટ મહાનગરપાલિકા દ્વારા તમામ સ્તરે ધનીક પ્રયાસો કરી રહ્યા છે. પોરાનાશક કામગીરી હેઠળ ૧૭૩૪૨ ઘરોમાં પોરાનાશક કામગીરી કરેલ છે તથા ૬૦૩ ઘરોમાં ફોગીંગ કામગીરી કર્યાનો દાવો કર્યો છે. આ કામગીરી હેઠળ રહેણાંક સિવાય અન્ય ૨૯૬ થી વધુ સ્થળોએ મચ્છર ઉત્પત્તિ સબબ તપાસ કરવામાં આવતા રહેણાંક સહિત મચ્છર ઉત્પત્તિ દેખાતા ૧૯૭ લોકોને નોટીસ આપવામાં આવી હતી.

# મકરસંક્રાંતિ નિમિત્તે ગૌદાન કરી ગૌમાતાના આશીર્વાદ પ્રાપ્ત કરીએ - ડૉ. વલ્લભભાઈ કથીરિયા

રાજકોટ, મકરસંક્રાંતિના પાવન અવસરે રાષ્ટ્રીય કામધેનુ આયોગના પૂર્વ અધ્યક્ષ, ગ્લોબલ કન્ફેડરેશન ઓફ કાઉ બેડુડ ઈન્સ્ટ્રીના સ્થાપક તથા ગૌપત્રી ડૉ. વલ્લભભાઈ કથીરિયા એ જણાવ્યું છે કે દાન એ માનવજીવનની મહાન પરંપરા છે. સમયદાન, શ્રમદાન, ભુદ્ધિદાન, ધનદાન તેમજ ગૌદાન જેવી અનેક પ્રકારની સેવાઓ દ્વારા માનવજીવન સાર્થક બની શકે છે. મકરસંક્રાંતિ એ ગૌદાન માટે શ્રેષ્ઠ પર્વ છે. આ દિવસે કરેલું દાન માત્ર આધ્યાત્મિક પુણ્ય જ નથી આપતું, પરંતુ સમાજ, પ્રકૃતિ અને



રાષ્ટ્રના કલ્યાણમાં યોગદાન આપે છે. અંતમાં તેમણે જણાવ્યું કે સમાજના સુખી, સંપન્ન લોકો અને ઉદ્યોગપતિઓ ગૌ આધારિત ઔદ્યોગિક મોડલ ઊભા કરે, ઘરમાં દેશી ગાયના દૂધ, દહીં, ઘી, ગોનાઈલ, પંચગવ્ય દવાઓ અને ગોબરમાંથી બનેલા ઉત્પાદનોનો ઉપયોગ કરીને પરોક્ષ ગૌસેવામાં જોડાય. ડૉ. વલ્લભભાઈ કથીરિયા એ મકરસંક્રાંતિના પાવન દિવસે સૌને સંકલ્પ લેવાવ્યો કે તન, મન અને ધનથી ગૌસેવા, ગૌરક્ષા અને ગૌ આધારિત સમાજ વ્યવસ્થાના નિર્માણમાં નિમિત્ત બનીએ.

# રાજકોટ શ્રીનાથધામ હવેલી ખાતે ૧૦૦થી વધુ વૈષ્ણવોએ બ્રહ્મસંબંધ દીક્ષા ગ્રહણ કરી

રાજકોટ, રાજકોટમાં શ્રી નાથધામ હવેલી ખાતે વૈષ્ણવાચાર્ય પૂજ્ય શ્રી વ્રજરાજકુમારજી મહોદયશ્રી ની મંગલ ઉપસ્થિતિમાં વૈષ્ણવોએ બ્રહ્મસંબંધ દીક્ષા નો લાભ મેળવ્યો. ૮૬૬ શ્રીનાથ ધામ હવેલી ખાતે તારીખ ૧૧/૦૧ના વૈષ્ણવાચાર્ય પૂજ્ય શ્રી વ્રજરાજકુમારજી મહોદયશ્રી ની મંગલ ઉપસ્થિતિમાં વૈષ્ણવોએ શ્રી ઠાકોરજીના દર્શન કરી પૂજ્ય શ્રીની મુલાકાત લઈ આશીર્વાદ મેળવ્યા હતા તેમજ ૧૦૦ થી વધુ વૈષ્ણવોએ પૂજ્ય શ્રી પાસે બ્રહ્મસંબંધ દીક્ષા ગ્રહણ કરી હતી.

